


సుబ్బరావమ్మ సూపర్ ధైర్యవంతురాలు. ఏడవటం అస్సలు తెలీదు. తల్లి కడుపులో నుండి బయటపడగానే ఎవరైనా కేర్..కేర్మని ఏడుస్తారు కదా! ఈవిడ 'ఐ డోంట్ కేర్' అన్నట్లు నవ్వుటం మొదలుపెట్టిందట! దయ్యంపిల్లేమో అని ఇంట్లో వాళ్లు శాంతులు చేయించినా గాని సుబ్బరావమ్మ సుబ్బరంగా నవ్వుతూనే ఉంది.

సుబ్బరావమ్మ పదమూడో ఏట తండ్రి గుండెపోటొచ్చి పోయినప్పుడు కూడా సుబ్బరంగా నవ్వుతూ నట్టింట్లో తిరిగింది. కళ్ళనీళ్లు పెట్టుకోలేదు సరికదా...ఆరోజు అందరూ

కొచ్చి పెళ్ళాన్ని చితకబాదేవాడు. మహా ఇల్లాలు... ఆ బాధలన్నీ కిమ్మనకుండా భరించింది గానీ ఏనాడైనా కట్టుకున్న వాడిట్లా కసాయి వాడని...కనీసం ఒక్కసారయినా ముక్కు చీదెర గదు.పెళ్ళాం వైఖరికి విసిగి మొగుడు పట్టించుకోవటం మానేశాడు. అత్తగారు బెదిరి దూరంగా ఉండేది. ఆడపడచులు వదినవైపే ఆశగా చూస్తుండేవాళ్లు ఎప్పటికైనా తమ ఆశ నెరవేరక పోతుందా అని.

కాలచక్రం గిరున తిరిగింది. సుబ్బరావమ్మి



సుబ్బరావమ్మ ఏడ్చింది
కర్లపాలెం హనుమంతరావు

అత్యంత విషాదంలో మునిగుంటే తనే అందర్నీ సముదాయించింది. సుబ్బరావమ్మకు కష్టాలు రావనికాదు...ఏడవటం ఎలాగో తెలీదు. అదీ ప్రాబ్లమ్. కొంతమందికి నవ్వుటం రాదు కదా!...అలాగ. ఏడ్చినప్పుడు నరాలు రిలాక్సవ తాయి. గుండె తేలికవుతుందని ఎంత చెప్పినా ఉపయోగం లేకపోయింది.

పెళ్లయి అత్తారింటికి వెళ్ళినప్పుడు దీని తిక్క కుదురుతుందిలే అనుకొన్నారు. అత్తగారికే కుదిరిందా తిక్కేదో...ఎప్పుడూ ఏడవకుండా ఉండే కోడల్ని చూసి ఆ అత్తగారికే తిక్క ఎక్కువైందో...ఏమిదో...మరింత 'కోడరికం' పెట్టింది. సుబ్బరావమ్మ మొగుడు పరమత్రాష్టడు. తాగుడూ.. పేకాట..తిరుగుళ్లు...తెల్లారి కొంప

ప్పుడు అత్తగారయింది. కొడుకులు, కోడళ్లు పెట్టే హింస నరమానవుడు సహించలేనిది. అలాంటి వాటిని తట్టుకుని నిలబడటం ఆమెకు వెన్నతో పెట్టిన విద్య. హఠాత్తుగా సుబ్బరావమ్మకి ఇప్పుడు ఒక కొత్తరకం జబ్బొచ్చి పడింది. దాన్ని ఇంగ్లీషులో అదేదో నోరు తిరగని 'ఫోబియా' అంటారుట..మొత్తానికి అదొక చిత్రమైన జబ్బు. దానికింతవరకూ మందు వైద్యరంగంలో కనుక్కోలేదుట. సుబ్బరావమ్మిక రోజులు లెక్కించుకోవచ్చు అన్నారు డాక్టర్లు. కొడుకుల గుండెల్లో బండరాళ్ళు పడ్డాయి. ప్రేమతో కాదు...ఆమె ఇంకా కనీసం ఒక ఏడాదన్నా బతికుండాల్సిన అవసరముంది. మనుమరాలికి మైనారిటీ తీరిం దాకా తన నానమ్మ ఇచ్చిన పదికోట్ల ఆస్తికి తనే

హక్కుదారు. నానమ్మలు మనవరాళ్లకి ఆస్తిని నేరుగా రాసిచ్చే చిత్రమైన సంప్రదాయం వాళ్ళ వంశంలో నాలుగు తరాలనుండి నిరాటంకంగా వస్తుంది. మనమరాలికి మైనారిటీ తీరకుండానే తాతమ్మ గుటుక్కుమంటే ఆస్తంతా ఊళ్ళో ఉన్న శివాలయానికి చెందాలన్నది అందులో రూలు. అందుకే సుబ్బరావమ్మ కొడుకులు తెగ ఆందోళన పడుతున్నారు. ఇంకో ఏడాది గడిస్తేగాని పెద్ద కొడుకు కూతురు మేజర్ కాలేదు. అందాకా సుబ్బరావమ్మ ఎలాగైనా బతికి తీరాలి. బతకాలంటే ఆమె నరాలు మెత్తబడాలి. నరాలు మెత్తబడాలంటే బాగా ఏడవాలి...అది సుబ్బరావమ్మకి చేతగాని పని....అన్ని రకాల వైద్యాలూ అయ్యాయి. అల్లోపతి...ఆయుర్వేదం...హోమియోపతి...న్యూరోపతి...నాచురోపతి, భూమండలం మీదున్న వైద్య విజ్ఞానం మొత్తం ఈ సుబ్బరావమ్మని ఏడిపించలేమని నిస్సహాయంగా చేతులెత్తేసింది. బట్...ఇండియా ఈజే లాండాఫ్ మిరాకల్స్ కదా! హిమాలయాల్నుంచి హిందూ మహా సముద్రండాకా పాదయాత్ర చేస్తూపోయే తాంత్రికబాబాగారు ఈపూరుపాలెం వచ్చినప్పుడు ఈజీగా ఈ సమస్యను పరిష్కరించారు.

బాబాగారు విషయమంతా విని సాలోచనగా తలూపి కొడుకుని పిలిచి చెవిలో ఏదో ఊదారు. వాకిట్లో వేసున్న సుబ్బరావమ్మగారి మంచాన్ని నట్టింట్లోకి మార్పించారు. వారం రోజులవరకూ ఏ మార్పు లేదు. ఆరోజు ఆదివారం...అందరూ ఎవరిపళ్లలో వాళ్ళున్నారు. సుమారు పది గంటల ప్రాంతంలో ఘొల్లుమని గోల వినపడింది. ఆ వింత శబ్దాన్నింతవరకూ ఎవరూ విని ఉండలేదు. కంగారుగా ఇంటిల్లిపాది గదిలోకి పరుగెత్తారు. సుబ్బరావమ్మగారు ఏడుస్తున్నారు. భయంకరంగా ఏడుస్తూంది. గుండెలు బద్దలయ్యేలా ఏడుస్తోంది. ఇంటిల్లిపాదీ ఆనందంతో గంతులేసారు.

ఇంక ఆస్తికి ధోకాలేదు...ధేంక్కు టూ కేబుల్ టీవీ అని గొంతెత్తి అరిచారు. అసలేం జరిగిందంటే...టీవీలో రోజూ అన్ని ఛానెల్సులో వరసగా వస్తున్న సీరియల్సుని చూసి చూసి సుబ్బరావమ్మ అందులో పూర్తిగా లీనమైపోయింది. ఇవాళ ఆదివారం అవటంచేత...ఆ ఏడుపు సీరియల్లేవీ రావు కనుక....ఘొల్లుమన్నారు సుబ్బరావమ్మగారు. తానొకటి తలిస్తే దైవమొకటి తలుస్తుంది. సుబ్బరావమ్మగారు ఏడుస్తూ ఏడుస్తూ ఆరోజు చీకటి కాకుండానే కన్నుమూసారు. ఇప్పుడు ఏడవటం ఇంట్లో వాళ్ళ వంతయింది.

★